



* माहिती *

वाशिम जिल्हा पोलीस दल

visit as <http://www.washimpolice.org>

प्रेस नोट



पोलीस कल्याण सप्ताहअंतर्गत जिल्हा पोलीस अधीक्षकांकडून वैविध्यपूर्ण कार्यक्रमाचे आयोजन.

जिल्हा पोलीस अधीक्षक, श्री वसंत परदेशी यांनी वाशिम जिल्ह्याचा प्रभार घेतल्यानंतर अनेक नाविष्यपूर्ण उपक्रम हाती घेतलेले आहेत. पोलीस कल्याण सप्ताहाचे आयोजन करून त्यात महिलांसाठी रांगोळी, पाककला स्पर्धा, योग शिबीर अशा विविध कार्यक्रमाचे आयोजन केले.

जिल्ह्यातील पोलीस कल्याण सप्ताहा दरम्यान घेण्यात आलेल्या नाविन्य पुर्ण उपक्रमामुळे पोलीस कुटुंबामध्ये समाधानाचे व उत्साहाचे वातावरण निर्माण झाले आहे. दिनांक २३/०७/१९ रोजी आयोजित पाककला स्पर्धेकरिता भरपुर संख्येने महिला उपस्थित राहून वेगवेगळ्या चविष्ट पदार्थ बनवून कार्यक्रमाची लज्जत वाढविली. पाककला कला स्पर्धेकरिता परिक्षक म्हणून श्रीमती विजयश्री ऋषिकेश मोडक (जिल्हाधिकारी वाशिम यांच्या पत्नी), श्रीमती सुजाता विजयकुमार चव्हाण (अपर पोलीस अधीक्षक यांच्या पत्नी) प्राध्यापक डॉ मेघा देशमुख सावित्री बाई फुले महिला विद्यालय हया उपस्थित होत्या.

दिनांक २५/०७/१९ रोजी आयोजित रांगोळी स्पर्धेकरिता बेटी बचाव व जलसंधारण हया विषय रांगोळी करिता देण्यात आले होते. रांगोळी स्पर्धेकरिता मुली व महिला यांनी निरनिराळ्या रंगसंगतीत रंग भरून जुन्या पोलीस मुख्यालय येथील हॉल भरून टाकला होता. रांगोळी स्पर्धेकरिता परिक्षक म्हणून श्रीमती सुजाता विजयकुमार चव्हाण (अपर पोलीस अधीक्षक यांच्या पत्नी) श्रीमती डॉ शुभांगी दामले प्राध्यापक सावित्री बाई फुले महिला विद्यालय हया उपस्थित होत्या. दिनांक २२/०७/१९ ते २७/०७/१९ या दरम्यान आयोजित योग शिबीराकरिता वेळात वेळ काढून पोलीस वसाहतीत मोठ्या संख्येने महिला पहाटेच उपस्थित राहून योगाचे घडे घेत आहेत. उदया दिनांक २७/०७/१९ रोजी योग शिबीराची सांगता होणार असुन त्यादिवशी वसाहत मधील उत्साही महिला व महिला कर्मचारी यांनी वृक्ष लागवडीचा उपक्रम हाती घेतला आहे.

याच कार्यक्रमादरम्यान पोलीस दलातुन सेवानिवृत्त होत असलेले पोलीस अधिकारी/कर्मचारी यांना आमंत्रित करुन त्यांना पोलीस दलातील बजाविलेल्या कामगिरीबद्दल शाल, श्रीफळ, भेटवस्तु देवुन गौरविण्यात आले तसेच त्यांचे सेवानिवृत्तीनंतरच्या वाटचालीकरिता शुभेच्छा देण्यात आल्या. तसेच उपविभागीय पोलीस अधिकारी श्रीमती नंदा पराजे, सपोनी उदय सोयस्कर, लिपिक श्री देशमुख, यांची वाशिम जिल्हा पोलीस दलाचे अस्थापनेतुन अन्य जिल्ह्यात बदली झाल्याने त्यांना निरोप संमारंभ देऊन त्यांना पुढील वाटचाली साठी शुभेच्छा देण्यात आल्या.

पोलीस कल्याण सप्ताहादरम्यान आयोजित स्पर्धेतिल विजेत्यांना मा. विशेष पोलीस महानिरीक्षक श्री मकरंद रानडे, परिक्षेत्र अमरावती, अमरावती यांच्या हस्ते बक्षिस वितरण करण्यात येणार आहे.

Sthalakar

पोलीस निरीक्षक

स्थानिक गुन्हे शाखा, वाशिम







